



ශ්‍රී ලංකා
ප්‍රජාතාන්ත්‍රික සමාජවාදී ජනරජයේ
පාර්ලිමේන්තුව

2008 අංක 34 දරන ආචාර්ය සෝමා එදිරිසිංහ
අරමුදල (සංස්ථාගත කිරීමේ) පනත

[සහතිකය සටහන් කළේ 2008 ඔක්තෝබර් මස 21 වන දින]

ආණ්ඩුවේ නියමය පරිදි මුද්‍රණය කරන ලදී.

2008 ඔක්තෝබර් මස 24 වැනි දින ශ්‍රී ලංකා ප්‍රජාතාන්ත්‍රික සමාජවාදී ජනරජයේ
ගැසට් පත්‍රයේ II වන කොටසේ අතිරේකයක් වශයෙන් පළ කරන ලදී.

ශ්‍රී ලංකා රජයේ මුද්‍රණ දෙපාර්තමේන්තුවේ මුද්‍රණය කරන ලදී.

කොළඹ 5, රජයේ ප්‍රකාශන කාර්යාංශයෙන් මිලදී ලබාගත හැකි ය.

මිල : රු. 7.00 යි.

තැපැල් ගාස්තුව : රු. 5.00 යි.

**2008 අංක 34 දරන ආචාර්ය සෝමා ඵදිරිසිංහ
අරමුදල (සංස්ථාගත කිරීමේ) පනත**

[සහතිකය සටහන් කළේ 2008 ඔක්තෝබර් 21 වන දින]

එල්.ඩී.— ඕ. අයි.එන්.සී. 29/2005.

**ආචාර්ය සෝමා ඵදිරිසිංහ අරමුදල සංස්ථාගත කිරීම
සඳහා වූ පනතකි.**

“ආචාර්ය සෝමා ඵදිරිසිංහ අරමුදල” යනුවෙන් සඳහන් කරනු ලබන සහ හඳුන්වනු ලබන අරමුදලක් එකී අරමුදලේ සාමාජිකයන් විසින් එකඟවන ලද රීතිවලට අනුකූලව එකී අරමුදලට සම්බන්ධ සියලු පරමාර්ථ සහ කාරණා එලදායී ලෙස ක්‍රියාත්මක කිරීම සහ ඉටු කිරීම සඳහා මෙතෙක් පිහිටුවා තිබුණු හෙයින් ද :

පූර්විකාව.

එකී අරමුදල පිහිටුවන ලද්දේ යම් පරමාර්ථ සහ කාරණා සඳහා ද, ඒ පරමාර්ථ සහ කාරණාවලින් කිසියක් එකී අරමුදල විසින් මෙතෙක් කල් සාර්ථක ලෙස ක්‍රියාත්මක කර සහ ඉටු කර ඇති හෙයින් ද, ඒ අරමුදල සංස්ථාගත කරන ලෙස ඉල්ලා ඇති හෙයින් සහ ඒ ඉල්ලීම ඉෂ්ට කිරීම මහජන යහපත පිණිස වන හෙයින් ද :

ශ්‍රී ලංකා ප්‍රජාතාන්ත්‍රික සමාජවාදී ජනරජයේ පාර්ලිමේන්තුව විසින් මෙසේ පනවනු ලැබේ :—

1. මේ පනත 2008 අංක 34 දරන ආචාර්ය සෝමා ඵදිරිසිංහ අරමුදල (සංස්ථාගත කිරීමේ) පනත යනුවෙන් හඳුන්වනු ලැබේ.

සූත්‍රාංග නාමය.

2. (මෙහි මින් මතු “අරමුදල” යනුවෙන් සඳහන් කරනු ලබන) ආචාර්ය සෝමා ඵදිරිසිංහ අරමුදලේ දැනට සාමාජිකයන්ව සිටින කාන්තෘන් තැනැත්තන් සහ මෙයින් සංස්ථාපනය කරනු ලබන සංස්ථාවට (මෙහි මින් මතු “සංස්ථාව” යනුවෙන් සඳහන් කරනු ලබන) මින් මතු සාමාජිකයන් වශයෙන් ඇතුළත් කර ගනු ලබන තැනැත්තන්, මේ පනත ක්‍රියාත්මකවීම ආරම්භවන දින සිට සහ ඉන් පසු ආචාර්ය සෝමා ඵදිරිසිංහ අරමුදල යන නාමය සහ අභිධානය යටතේ අවිච්ඡින්න පැවැත්මක් ඇති සංස්ථාවක් වන සහ සංස්ථාවක් බවට පත්වන අතර එකී නාමයෙන් ඒ සංස්ථාව විසින් ද එයට විරුද්ධව ද, සියලු අධිකරණවල නඩු පවරනු ලැබිය හැකි ය. නව ද., පොදු මුද්‍රාවක් තබා ගැනීමේ ද එය පාවිච්චි කිරීමේ ද, ස්වකීය අභිමතය පරිදි එය වෙනස් කිරීමේ ද පූර්ණ බලය සහ අධිකාරය ඒ සංස්ථාවට ඇත්තේ ය.

ආචාර්ය සෝමා
ඵදිරිසිංහ අරමුදල
සංස්ථාගත කිරීම.

සංස්ථාවේ පොදු
පරමාර්ථ.

3. සංස්ථාව සංස්ථාපනය කරනු ලබන්නේ කවර පරමාර්ථ සඳහා ද ඒ පරමාර්ථ පහත දැක්වෙන පරිදි විය යුතු යයි මෙයින් ප්‍රකාශ කරනු ලැබේ :—

- (අ) ආර්ථික හෝ මූල්‍ය දුෂ්කරතාවලට මුහුණ පා සිටින ශිෂ්‍යයන්ට උසස් අධ්‍යාපනය ලබා ගැනීම සඳහා බෙදෙරය දීම, උපකාර කිරීම සහ උනන්දු කරවීම, අඩු ආදායම් ලබන පවුල්වල ශිෂ්‍යයන්ට හෝ මවුපියන් දෙදෙනාම, නැතහොත් ඔවුන්ගෙන් එක් අයකු මියගොස් ඇති ශිෂ්‍යයන්ට හෝ එවැනි යම් අවාසිකර අවස්ථාවලට මුහුණ පා සිටින ශිෂ්‍යයන්ට උසස් අධ්‍යාපනය ලබා ගැනීම සඳහා ආධාර කිරීම සහ ක්‍රියාශීලී ලෙස බෙදෙරය දීම ;
- (ආ) හෘද සැත්කම්, වක්‍රගවු බද්ධ කිරීමේ හෝ පිළිකා සැත්කම් වැනි රෝගී අවශ්‍යතාවයන්ගෙන් පෙළෙන දුගී දුප්පත් ජනතාවට එම සැත්කම් සඳහා සහන සැලසීම සහ වෙනත් ලෙඩදුකවල දී පිහිටවීම;
- (ඇ) අනාථ නිවාස සහ මහලු නිවාස පිහිටුවීම සහ පවත්වාගෙන යාම සහ සමාජ සුභසාධන මධ්‍යස්ථාන පිහිටුවීම;
- (ඈ) අඳ, ගොළු, බිහිරි සහ ආබාධිත තැනැත්තන් සඳහා සුභසාධන පහසුකම් සැලසීම සහ නිවර්ථන නිවාස පිහිටුවීම ;
- (ඉ) අසරණ සහ දුප්පත් ජනතාවට රෝද පුටු, කිහිලි කරු සහ ඇස් කණ්ණාඩි ආදිය ලබා දීම;
- (ඊ) නිවාස නොමැති ජනතාව සඳහා නිවාස ඉදිකර දීම සහ එවැනි ඉදිකිරීමේ කටයුතු නිම කර ගැනීම සඳහා ආධාර සැපයීම ;
- (උ) සංස්ථාවේ පරමාර්ථ මුද්‍රාණයක් කර ගැනීමෙහි ලා නිරතවන ස්වේච්ඡා සේවකයන්ට සහ වෙනත් තැනැත්තන්ට ශිෂ්‍යත්ව මගින් හෝ අන්‍යාකාරයකින් මූල්‍යමය ආධාර දීම ;
- (ඌ) පුස්තකාල පිහිටුවා පවත්වාගෙන යාම, පොත්පත්, සඟරා, සමරු කලාප සහ වාර සඟරා ආදියට දායකවීම සහ ඒවා නිකුත් කිරීම සහ සංස්ථාවේ පරමාර්ථ ඉටුකර ගැනීම සඳහා යෝග්‍ය වෙනුසි සලකනු ලබන වෙනත් සේවා සැලසීම ;

- (ඵ) සංස්ථාවේ පරමාර්ථ මුද්‍රාපත් කර ගැනීමේ ලා ප්‍රදර්ශන, දේශන, සම්මන්ත්‍රණ, දාර්ශනික සාකච්ඡා, වැඩමුළු, පත්ති විවාද, සම්මේලන, වාර්ෂික, විනෝද ගමන් හෝ වෙනත් කටයුතු පිළියෙල කිරීම, සංවිධානය කිරීම හා පැවැත්වීම ;
- (ආ) සංස්ථාවේ පරමාර්ථවලට සමාන පරමාර්ථ ඇති වෙනත් සමිති, සංගම් හෝ සංවිධාන සමග සහයෝගීවීම සහ සහවරයවීම ;
- (ම) සංස්ථාවේ පරමාර්ථ මුද්‍රාපත් කර ගැනීම සඳහා ශ්‍රී ලංකාවේ හෝ වෙනත් යම් ස්ථානයක දී සම්මේලන, සම්මන්ත්‍රණ, වැඩමුළු, සමූහ අධ්‍යයන සහ දේශන සඳහා අනුග්‍රහය දැක්වීම සහ ඒවා පවත්වාගෙන යාම ; සහ
- (ඹ) සංස්ථාවේ පරමාර්ථ ප්‍රවර්ධනය කිරීම සහ වැඩි දියුණු කිරීම සඳහා යෝග්‍ය යයි සංස්ථාව විසින් සලකනු ලබන පොත්, වාර සඟරා, පත්‍රිකා, ප්‍රවෘත්ති පත්‍ර සහ සඟරා මුද්‍රණය කිරීම, ප්‍රකාශයට පත් කිරීම සහ බෙදාහැරීම.

4. (1) සංස්ථාවේ කටයුතු කළමනාකරණය කිරීම, පාලනය කිරීම හා පරිපාලනය කිරීම 6 වන වගන්තිය යටතේ සාදන ලද සංස්ථාවේ රීතිවලට අනුකූලව සාමාජිකයන් අතුරින් තෝරා පත් කර ගනු ලබන සාමාජිකයින් සංඛ්‍යාවකගෙන් සමන්විත වූ (මෙහි මින් මතු “සභාව” යනුවෙන් සඳහන් කරනු ලබන) පාලක සභාවක් වෙත, මේ පනතේ විධිවිධානවලට සහ සංස්ථාවේ තත්කාලයේ බලපවත්නා රීතිවලට යටත්ව පැවරෙන්නේ ය.

සංස්ථාවේ කටයුතු කළමනාකරණය කිරීම.

(2) මේ පනත ක්‍රියාත්මකවීම ආරම්භවන දිනයට පෙරාතුව ම වූ දිනයේ දී සභාවේ සාමාජිකයන් වශයෙන් ධුර දැරුවා වූ සාමාජිකයන් සංස්ථාවේ ප්‍රථම පාලක සභාවේ සාමාජිකයන් ලෙස සලකනු ලැබිය යුතු ය.

(3) සභාවට අවශ්‍ය වුවහොත් නව සාමාජිකයන් පත් කිරීමට ද පුරප්පාඩු ඇතිවුවහොත් සාමාජිකයන් පත් කිරීමට ද බලය සභාව සතු වන්නේ ය.

5. මේ පනතේ සහ වෙනත් යම් ලිඛිත නීතියක විධිවිධානවලට යටත් ව —

සංස්ථාවේ සාමාන්‍ය බලතල.

(අ) සංස්ථාවේ කාර්ය සඳහා මුදල් ණයට ලබාගැනීමට හෝ රැස් කිරීමට ;

- (ආ) විනිමය බිල්පත්, වෙක්පත්, පොරොන්දු නෝට්ටු සහ වෙනත් ගනුදෙනු කළ හැකි සාධන පත්‍ර සෑදීමට, ලිවීමට, භාර ගැනීමට, වට්ටම් දීමට, ගනුදෙනු කිරීමට, මිලට ගැනීමට, විකිණීමට, නිකුත් කිරීමට සහ බැංකු ගිණුම් විවෘත කිරීමට, ක්‍රියාත්මක කිරීමට, පවත්වාගෙන යාමට සහ වැයීමට ;
- (ඇ) සංස්ථාවේ කාර්ය සඳහා වහාම අවශ්‍ය නොවන යම් අරමුදල් සභාව විසින් සුදුසු යයි සලකනු ලබන ආකාරයකින් ආයෝජනය කිරීමට ;
- (ඈ) දායක මුදල්, සම්මාදම්, ප්‍රදානයන්, පරිත්‍යාග සහ සියලු වර්ගවලට අයත් ත්‍යාග, ඉල්ලා සිටීමට සහ භාර ගැනීමට ;
- (ඉ) යම් තැනැත්තකු හෝ පුද්ගල මණ්ඩලයක් සමග ගිවිසුම්වලට හෝ කොන්ත්‍රාත්තුවලට එළඹීමට ;
- (ඊ) යම් දේපළකට බලපාන නීත්‍යානුකූල හාරයන් සහ කොන්දේසි භාර ගැනීමට, පිළිගැනීමට, ක්‍රියාත්මක කිරීමට, ඉටු කිරීමට සහ පරිපාලනය කිරීමට ;
- (උ) සංස්ථාවේ නිලධාරීන් සහ සේවකයන් පත් කිරීමට, සේවයෙහි නියුක්ත කිරීමට, සේවයෙන් පහ කිරීමට හෝ ඔවුන්ගේ සේවය අවසන් කිරීමට සහ සංස්ථාව විසින් තීරණය කරනු ලබන යම් වැටුප්, දීමනා සහ පාරිතෝෂික ඔවුන්ට ගෙවීමට ; සහ
- (ඌ) සංස්ථාවේ කාර්ය සඳහා ශ්‍රී ලංකාවේ දී හෝ විදේශයන්හි දී සේවක පිරිස් පුහුණු කිරීමට.

සංස්ථාවට බලය ඇත්තේ ය.

සංස්ථාවේ රීති.

6. (1) සංස්ථාව විසින් සාමාජිකයන්ගේ යම් මහා සභා රැස්වීමක දී ඊට පැමිණ ඡන්දය දෙන සාමාජිකයන්ගෙන් තුනෙන් දෙකකට නොඅඩු බහුතර ඡන්දයෙන්, මේ පනතේ සහ වෙනත් යම් ලිඛිත නීතියක විධිවිධානවලට අනුකූල නොවන රීති, පහත දැක්වෙන සියලු කාරණා සඳහා හෝ ඉන් කිසිවක් සඳහා කලින් කල සෑදීම නීත්‍යානුකූල වන්නේ ය :—

- (අ) සාමාජිකයන් වර්ග කිරීම, එක් එක් පංතියට අයත් සාමාජිකයන් විසින් ගෙවිය යුතු ගාස්තු, ඔවුන් ඇතුළත් කර ගැනීම, ඔවුන් තෙරපීම හෝ ඔවුන්ගේ ඉල්ලා අස්වීම ;

- (ආ) සභාව තෝරා පත් කර ගැනීම, සභාවේ නිලධාරීන් ධුරයෙන් ඉල්ලා අස්වීම, ධුර අත් හැරීම හෝ ධුරයෙන් ඉවත් කිරීම සහ සභාවේ බලතල, කාර්ය ;
- (ඇ) සංස්ථාවේ විවිධ නිලධාරීන්, අනුයෝජිතයන් සහ සේවකයන් පත් කිරීම, ඔවුන් සේවයෙන් පහකිරීම, ඔවුන්ගේ බලතල, කාර්ය, කර්තව්‍ය සහ ක්‍රියාකලාපය ;
- (ඈ) සභාවේ, සංස්ථාවේ හෝ යම් අනුකාරක සභාවක රැස්වීම්වල දී පිළිපැදිය යුතු කාර්ය පටිපාටිය, එම රැස්වීම් කැඳවීම සහ පැවැත්වීම, පුරප්පාඩු පිරවීම, රැස්වීම් පිළිබඳ දැන්වීම සහ න්‍යාය පත්‍ර, ගණපුරණය සහ ඒ රැස්වීම්වල දී කටයුතු කරගෙන යාම ;
- (ඉ) සභාවේ සහ සංස්ථාවේ සාමාජිකත්වය සඳහා සුදුසුකම් සහ නුසුදුසුකම් ;
- (ඊ) සංස්ථාවේ දේපළ පරිපාලනය කිරීම හා කළමනාකරණය කිරීම ; සහ
- (උ) සාමාන්‍යයෙන් සංස්ථාවේ කටයුතු කළමනාකරණය කිරීම සහ එහි පරමාර්ථ මුද්‍රාත්පත් කර ගැනීම.

(2) සංස්ථාවේ සාමාජිකයන් සංස්ථාවේ 6 වන වගන්තිය යටතේ සාදන ලද රීතිවලට යටත් විය යුතු ය.

7. (1) අරමුදල —

සංස්ථාවේ අරමුදල.

- (අ) මේ පනත ක්‍රියාත්මක වීම ආරම්භ වීමට පෙරාතුව ම වූ දිනයේ දී අරමුදලේ බැරට පැවති සියලු මුදල්වලින් ; සහ
- (ආ) මේ පනත ක්‍රියාත්මක වීම ආරම්භ වූ දිනයෙන් පසු සංස්ථාවට එකතු වන සියලු මුදල්වලින්,

සමන්විත විය යුතු ය.

(2) අරමුදලේ බැරට ඇති සියලු මුදල්, සංස්ථාවේ කටයුතු කළමනාකරණය කිරීම සහ එහි පරමාර්ථ ක්‍රියාත්මක කිරීම සඳහා වැයවන වියදම් පියවීම පිණිස යොදවනු ලැබිය යුතු ය.

විගණන කටයුතු.

8. (1) සංස්ථාවේ මුදල් වර්ෂය ලික් වර්ෂය විය යුතු ය.

(2) සංස්ථාව විසින් එහි ආදායම් සහ වියදම, වත්කම් හා බැරකම් සහ සංස්ථාවේ වෙනත් සියලු ගනුදෙනු පිළිබඳ නිසි ගිණුම් තබා ගැනීමට කටයුතු සැලස්විය යුතු ය.

(3) සංස්ථාවේ ගිණුම් සුදුසුකම් ලත් විගණකවරයකු විසින් විගණනය කරනු ලැබිය යුතු ය.

(4) මේ වගන්තියේ “සුදුසුකම්ලත් විගණකවරයා” යන්නෙන් —

(i) ශ්‍රී ලංකා වරලත් ගණකාධිකාරීන්ගේ ආයතනයේ හෝ නීතියෙන් පිහිටුවන ලද වෙනත් යම් ආයතනයක හෝ සාමාජිකයකු වූ ද, ගණකාධිකාරීවරයකු වශයෙන් වෘත්තියෙහි යෙදීමට ඒ ආයතනයේ සභාව විසින් නිකුත් කරන ලද සහතිකයක් දරන්නා වූ ද තැනැත්තෙක් ; හෝ

(ii) යම් ගණකාධිකාරී සමාගමක එක් එක් නේවාසික හවුල්කරු ශ්‍රී ලංකා වරලත් ගණකාධිකාරීන්ගේ ආයතනයේ හෝ නීතියෙන් පිහිටුවන ලද වෙනත් යම් ආයතනයක හෝ සාමාජිකයකු ව සිටින්නේ ද එමෙන්ම ගණකාධිකාරීවරයකු වශයෙන් වෘත්තියෙහි යෙදීම සඳහා එකී ආයතනයේ සභාව විසින් නිකුත් කරන ලද සහතිකයක් දරන්නේ ද එවැනි වරලත් ගණකාධිකාරී සමාගමක්.

අදහස් වේ.

අරමුදලින් ගෙවිය යුතු සහ අරමුදලට ලැබිය යුතු ණය.

9. මේ පනත ක්‍රියාත්මකවීම ආරම්භවන දිනයට පෙරාතුව ම වූ දිනයෙහි අරමුදලේ පැවති සියලු ණය සහ වගකීම් මෙයින් සංස්ථාපනය කරනු ලබන සංස්ථාව විසින් ගෙවා නිදහස් කරනු ලැබිය යුතු අතර, අරමුදලට අයවිය යුතු සියලු ණය සහ දායක මුදල් සහ සම්මාදම් මුදල් මේ පනතේ කාර්ය සඳහා සංස්ථාව වෙත ගෙවනු ලැබිය යුතු ය.

සංස්ථාව විසින් වංචල හා නිශ්චල දේපළ දැරිය හැකි බව.

10. මිලට ගැනීමේ, ප්‍රදානය කිරීමේ, ත්‍යාග කිරීමේ හෝ බදු දීමේ, හුවමාරු කිරීමේ හෝ පැවරීමේ යම් සාධන පත්‍රයක් මත හෝ එවැන්නක් ප්‍රකාර හෝ අන්තිම කැමති පත්‍රයකින් දේපළ බැහැර කිරීමක් මත හෝ එවැන්නක් ප්‍රකාර හෝ අන්‍යාකාරයකින් හෝ සංස්ථාව වෙත සතුචන්නා වූ යම් වංචල හෝ නිශ්චල සියලු දේපළ, සංස්ථාවේ පරමාර්ථ ඉටුකර

ගැනීම සඳහා හෝ අත්කර ගැනීමට සහ දැරීමට නීතියෙන් සංස්ථාවට බලය හා හැකියාව ඇති අතර, එවැනි සියලු දේපළ සංස්ථාවේ තත් කාලයේ බලපවත්නා රීතිවලට සහ භාරවලට ද යටත්ව, උකස් කිරීමේ, බදුදීමේ, හුවමාරු කිරීමේ, පැවරීමේ හෝ යටත් කිරීමේ පූර්ණ බලය ඇතිවා; මේ පනතේ කාර්ය සඳහා සංස්ථාව විසින් ඒ සියලු දේපළ දැරිය යුතු ය.

11. සංස්ථාවේ මුද්‍රාව, සංස්ථාව භාරයේ තිබිය යුතු අතර, සංස්ථාවේ අනුමැතිය ඇතිව සහ සංස්ථාවේ සාමාජිකයන් දෙදෙනෙකු ඉදිරිපිට දී මිස එය කවර වූ හෝ සාධන පත්‍රයකට නොලැබිය යුතු ය. තව ද, තමන් පැමිණ සිටි බවට ලකුණක් වශයෙන් එකී සාමාජිකයන් විසින් එම සාධන පත්‍රයෙහි තම තම අත්සන් කළ යුතු අතර, එවැනි අත්සන් කිරීමක්, සාකච්ඡාකරුවකු වශයෙන් යම් තැනැත්තකු විසින් කරනු ලබන අත්සනකට පරිබාහිරව විය යුතු ය.

සංස්ථාවේ මුද්‍රාව
හැඟිය යුතු
ආකාරය.

12. සංස්ථාව විසුරුවා හැරීමේ දී එහි සියලු ණය හා බැරකම් පියවීමෙන් පසු කවර හෝ දේපළක් ඉතිරි වුවහොත් ඒ දේපළ සංස්ථාවේ සාමාජිකයන් අතර බෙදනු නොලැබිය යුතු අතර, සංස්ථාවේ පරමාර්ථවලට සමාන පරමාර්ථ ඇත්තා වූ ද, ස්වකීය රීති අනුව යම් ආදායමක් හෝ දේපළක් ස්වකීය සාමාජිකයන් අතර බෙදාදීම තහනම් කර ඇත්තා වූ ද වෙනත් යම් ආයතනයකට හෝ ආයතනවලට ඒ දේපළ දීම හෝ පැවරීම කරනු ලැබිය යුතු ය.

සංස්ථාව
විසුරුවා හැරීමේ දී
ඉතිරිවන දේපළ.

13. ජනරජයේ හෝ යම් රාජ්‍ය මණ්ඩලයක හෝ සංස්ථාවක අයිතිවාසිකම්වලට මේ පනතේ ඇතුළත් කිසිවකින් හෝ බලපෑමක් නොවිය යුතු ය.

ජනරජයේ හා
අනාගතයේ
අයිතිවාසිකම්
අරක්‍ෂා කිරීම.

14. මේ පනතේ සිංහල සහ දෙමළ භාෂා පාඨ අතර යම් අනනුකූලතාවක් ඇතිවුවහොත්, එවිට, සිංහල භාෂා පාඨය බලපැවැත්විය යුතු ය.

අනනුකූලතාවක්
ඇති වූ විට සිංහල
භාෂා පාඨය
බලපැවැත්විය යුතු
බව.

පාර්ලිමේන්තුවේ සිංහල පනත් කෙටුම්පත්වල සහ පනත්වල වාර්ෂික දායක මිල (දේශීය) රු. 870 කි.
(විදේශීය) රු. 1.160 කි. අංක 163, කිරුපෙන මාවත, පොල්කෝන්ගොඩ, කොළඹ 05, රජයේ ප්‍රකාශන
දෙපාර්තමේන්තුවේ, ප්‍රකාශන කාර්යාංශයේ අධිකාරී වෙත සෑම වර්ෂයකම දෙසැම්බර් මස 15 වැනි දිනට
පෙර දායක මුදල් ගෙවා පසුව එළඹෙන එක් එක් වර්ෂය සඳහා ඒවා ලබාගත හැකිය.